

TUPANAARÜ ORE GA TIAGU ÜMATÜXÛ

Tiagu nüxü narümoxê ga
natanüxügü ga Judéugü ga
jaxögüxü

1 ¹Pa Chautanüxügü i Judéugü i Ngechuchuaxü Jaxögüxü i Guxü i Naãnewa Ngëxmagüxüx, chama i Tiagu pexü charümoxê. Rü chama nixi i Tanatü ja Tupana rü törü Cori ja Ngechuchu ja Cristuaxü chapuracüxü.

Ngëma cuax i aixcuma
Tupanawa ne üxüchiga

²Pa Chaueneëgü i Jaxögüxüx, name nixi na petaãëgüxü i ngëxguma nagüxüraüxü i guxchaxügu pexçax ínguxgu. ³Erü pema nüxü pecuax rü ngëxguma meã pejaxögüamagu ega woo tacü rü guxchaxü pexü üpetügu rü wüxi i mexü nixi i ngëma. Erü ngëmaãcü nixi ja Tupana i pexü ñaporaexêxü na jexeraãcü meã nüxü pejaxögüxüçax. ⁴Rü name nixi na peporaexü na aixcuma Tupanapexewa pemexüçax, rü naxçaxicatama pemaxëxüçax, rü taxuwama nachixëxüçax i perü maxü. ⁵Ngëxguma chi wüxie i petanüwa tama meã nüxü cuaxgu na tacü tüxü nanaxwaxexü ja Tupana, rü name nixi i nüxna naxçax taca i cuax, rü nüma tá

guxüma i norü ngüchaümaã tüxna nanaxã. Erü Tupana meãma guxü i duüxügüna nanaxã i cuax, rü tama najanuxü, rü taxüexüma nanga. ⁶Notürü ngëxguma naxçax ítacaxgu rü tanaxwaxe na aixcuma tajaxöxü rü tá na tanajaxuxü i ngëma naxçax ítaçaxü. Rü tama name na nagu tarüxínüxü rü täüxütáma tanajaxuxü. Erü jixema tama meã jaxóxê, rü nhama taxtüarü juãpe i buanecümaã guxüwama çuexürüü tixi i tümaärü maxüwa. ⁷⁻⁸Rü jixema duüxê ja nhuxma meã jaxóxê rü moxü rü tama meã jaxóxê, rü taxucürüwama nagu tarüxínü na tacü Tupanaxütawa tajaxuxü. Erü jixema duüxê ja ngëmaãcü jaxóxê, rü tümaärü maxüwa rü tama aixcuma wüxigutama tarüxínü. ⁹Rü jixema jaxóxê ja tama muärü dïëruáxê, rü name nixi i tataãë erü Tupanaxäcü tixi rü tümamaã nataãê. ¹⁰Rü jixema jaxóxê ja muärü dïëruáxê rü name nixi i tataãëãma ega woo wüxi i ngunexü düxwa tüxü natauxgu i tümaärü dïëru. Erü ngëma dïëruáxü i duüxügü, rü nhama putürachacurüü tama natai. ¹¹Rü ngëxguma nangunagügu ja üaxcü rü poraãcü nanguxetügu, rü narüñhexê i ngëma putüra rü narüngu i nachacu, rü

ngêxma nagux na namexũ. Rũ
ngêxgumarũ tá ta naju i ngêma
diêruãxũchixũ rũ ngêxma tá najarũxo i
norũ guxũma.

**Tupana tũxũ naxũ, notũrũ tama
chixexũmaã tũxna naxĩnũ**

¹²Rũ nataãê ja jima jatũ ja meãma
jaxõõmacũ i ngêxguma Tupana nũxũ
ũxgu. Erũ ngêxguma ngêmaãcũ jaxna
namaã naxĩnũãmagu, rũ Tupana tá
namaã nataãê rũ tá nũxna nanaxã i
norũ ãmare i mexũ i taguma gũxũ. Rũ
ngêma nixĩ i ãmare i Tupana tũmamaã
ixunetaxũ ja jĩxema nũxũ ngechaũgũxe.
¹³Notũrũ ngêxguma tacũ nũxna ãnũgu ja
wũxi ja jatũ na chixexũ naxũxũcax rũ
tama name na:

“Tupana choxna naxĩnũ”, nhaxũ. Erũ
Tupana rũ taguma nagu narũxĩnũ na
chixexũ naxũxũ rũ taxũenama naxĩnũ
na chixexũ taxũxũcax. ¹⁴Notũrũ ngêma
chixexũ i tũmatama nagu tarũxĩnũxũ
nixĩ i tũxna ãnũxũ rũ chixexũgu tũxũ
nguxêêxũ. ¹⁵Rũ ngêma chixexũ i
tũmatama nagu tarũxĩnũxũ nixĩ i tũxũ
pecaduãxêêxũ. Rũ ngêma pecadugagu
nixĩ i dũxwa itajarũtaxuxũ. ¹⁶Pa
Chaueneêgũ ja Pexũ Changechaũgũxex,
tama name i pegũtama pewomũxêêgũ.
¹⁷Erũ guxũma i ngêma aixcuma mexũ i
tũxũ ngêxmaxũ, rũ naxũtawa ne naxũ ja
Tupana ja dauxũgucũ ga naxũcũ ga
ũaxcũ rũ tawemacũ rũ woramacurĩgũ rũ
êxtagũ. Rũ nũma rũ guxũguma
nanaxãxũrũgumaraxũ rũ taguma
naxũchicũ. ¹⁸Rũ nũma nixĩ ga tũxna
naxããxũ ga norũ ore i aixcuma ixĩxũ na
ngêmaãcũ tũxũ nangêxmaxũcax i maxũ
i taguma gũxũ. Rũ jemaãcũ nanaxũ jerũ

nanaxwaxe na jixira nũxũ na jaxõgũxũ,
rũ jixcama i togũ.

**Nhuxãcũ aixcuma
Tupanaãxũ tajaxõ**

¹⁹Pa Chaueneêgũ ja Pexũ
Changechaũgũxex, rũ ngêxguma texé
pemaã nũxũ ixuxgu i Tupanaãrũ ore, rũ
name nixĩ i meã iperũxĩnũê. Rũ tama
name i tũxũ pechoxũgagũ. ²⁰Erũ
ngêxguma nanuxgu i wũxi i duũxũ, rũ
tama Tupanaãrũ ngũchaũ naxũ. ²¹Rũ
ngêmacax name nixĩ i nũxũ perũxoe i
guxũma i ngêma chixexũgũ i guxũwama
ngêxmagũxũ. ¡Rũ meã penajaxu i
ngêma ore i Tupana pexna ãxũ! Erũ
ngêmawa pexũ nangêxma i maxũ i
taguma gũxũ. ²²Rũ tama name i
iperũxĩnũêmare i ngêma ore, notũrũ
name nixĩ i penaxũ i ngêma pemaã
nũxũ jaxuxũ. Erũ ngêxguma
iperũxĩnũêmaregu rũ tama penaxũxgu,
rũ pegũtama pewomũxêêgũmare. ²³Erũ
jĩxema irũxĩnũmarexe i Tupanaãrũ ore
notũrũ tama naxũxe i ngêma nũxũ
jaxuxũ, rũ wũxi i jatũ i woruawa nũgũ
dauchametũxũrũ tixĩ. ²⁴Erũ nũgũ
nadauchametũ, notũrũ ngêxguma
jaxũgachigu rũ marũ nũxũ
inajarũngũma na nanhuxchametũraũxũ
i noxrix. ²⁵Notũrũ jĩxema guxũguma
meã nũxũ daumatũxe rũ naga ãnũxê i
ngêma ore i aixcuma ixĩxũ i pecaduwa
tũxũ ãnguxuchixêêxũ, rũ Tupana rũ tá
aixcuma guxũwama tũxũ narũngũxêê.
Erũ tama ngêma orexũ taxĩnũmare,
notũrũ tanaxũ i ngêma tũmamaã nũxũ
jaxuxũ. ²⁶Rũ ngêxguma chi wũxie nagu
rũxĩnũgu na meãma Tupanaxũ tacuãxũ
notũrũ tama nũxna tadaxgu ja tũmaãrũ

conü i tumaärü orewa, rü tügütama tawomüxêê, rü tama aixcuma Tupanaãxú tajaxõ. ²⁷Notürü ngêma nacüma i Tanatü ja Tupanapexewa aixcuma üünexü, rü ngêma nixi na nüxü tarüngüxêêxü i tacutagü rü jutegüxü rü tügüna tadauxü na tama nhama i naãneärü chixexügu taxücuxü.

**Name nixi i guxü i duüxügüxü
tangechaü**

2 ¹Pa Chaueneëgüx, pema rü nüxü pejaxõgü ja törü Cori ja Ngechuchu ja Cristu ja mexêchicü. Rü ngêmacax tama name na chixriäcü penajaxuxü i nhuxre i duüxügü rü meã penajaxuxü i togü. ²Rü ngëxguma chi perü ngutaquexegu naxücxugu i wüxi i jatü i uirumaã aneraáxü rü mexchiruxü, rü ngëxgumarüü chi ta ngëxma naxücxugu i wüxi i jatü i ngearü dïeruáxü rü wëxachiruxü, rü name nixi i guxüxüma wüxigu meã pejaxu. ³Notürü tama name ega meã penajaxugü i ngêma mexchiruxü rü:

“¡Nuã mexü i naxmaxwëxewa rüto!”
nhapegüxü nüxü, notürü ngêma wëxachiruxüxü rü:

“¡Cuma rü ngëxmatama nachi, rü exna jea nhatüanewa rüto!” nhapegüxü nüxü. ⁴Rü ngëxguma tama wüxigu meã penajaxugü i ngêma taxre, rü pewatama nangox na tama aixcuma guxáxü pengechaügüxü rü chixexü i duüxügü peixügüxü ega ngêmaäcü chixri penajaxugü i duüxügü. ⁵Pa Chaueneëgü ja Pexü Changechaügüxex, ¡Iperüxünüê i nhaã ore! Tupana tüxü nidexechi ja jïxema ngearü dïeruãxgüxe i nhama i naãnewa na meã nüxü tajaxõgüxüçax.

Erü nanaxwaxe i tanajauxgü i ngêma maxü i taguma gúxü i tùmamaã inaxunetaxü ja jïxema nüxü ngechaügüxe. ⁶Notürü pema rü chixri penajaxu i ngêma duüxügü i ngearü dïeruãxgüxü rü meã penajaxu i ngêma duüxügü i dïeruãxgüxü. ¿Taux exna ngêma dïeruãxgüxü jïixü i ngêma chixri pemaã maxêxü rü ãëxgacügüxütawa pexü ijaxuaxügüxü? ⁷Rü ngêma dïeruãxgüxü nixi i chixexü namaã ixugüxü ja Cristu ja perü Cori ja mexêchicü. ⁸Tupanaärü orewa nangëxma i norü mu i guxü i mugüarü jexeraxü i nhaxü:

“¡Nüxü nangechaü i cumücü ngêma na cugütama cungechaüxürüü!”
nhaxü. Rü ngëxguma aixcuma naga pëxñüëgu i ngêma mu, rü mexü pexü. ⁹Notürü ngëxguma meã penajaxugü i wüxi i jatü i mexchiruxü rü chixri penajaxugü i ngêma wëxachiruxü, rü pecadu pexü. Rü Tupanapexewa pechixëgü erü tama naga pëxñüê i ngêma pexü namuxü. ¹⁰Erü ngëxguma chi texé naga ïnügü i guxüma i Tupanaärü mugü notürü chi wüxiwatama ïtatüxgu na tama naga taxñüxü, rü chi nhama guxüma i Tupanaärü mugüga tama taxñüxürüü tachixëgü. ¹¹Erü nümatama ja Tupana ga nhacü:

“¡Täuxütáma naï i nge i ätecümaã cungeãê!” nhacü,
rü nhanagürü ta:

“¡Täuxütáma cumáêta!”
nhanagürü. Rü ngëxguma chi tama naï i nge i ätecümaã cungeãëxgu, notürü cumáëtagu, rü tama aixcuma meã naga cuxñü i ngêma Tupana tüxü muxü.

¹²Rü ngēmacax name nixī na meã peidexagũxũ rü meã pemaxēxũ. Erü Tupana tá pexna naca i perü maxũchiga ngoxi Cristu pexũ muxũácüma pemaxē rü exna tama. Rü ngēma Cristu tũxũ muxũ nixī na jigü ingechaũgũxũ. ¹³Erü guxãma ja jíxema tama tũmamüçügü tũxũ ngechaũtũmũüügũxe, rü Tupana rü tãxũtãma nũxũ tangechaũtũmũüügũácüma tũxna naca i tũmaãrũ maxũchiga. Notürü jíxema tũmamüçügü tũxũ ngechaũtũmũüügũxe, rü tãxũtãma tamuũē i ngēxguma Tupana tũxna caxgu, erü nũxũ tangechaũtũmũüügũácüma tá tũxna naca.

**Ega aixcuma jaxõgũgu, rü
tanaxwaxe i mexũ taxũgü rü nũxũ
tarũngũxēē i togü**

¹⁴Pa Chaueneẽgũx, ¿Taciüwa namexũ ega wũxie:

“Chama rü Tupanaãxũ chajaxõ”, nhagũgu, notürü tama mexũ taxũxgu? ¿Pexcax rü Tupana tá tũxũ maxēēxũ ega ngēmaãcü tajaxõxgux? ¹⁵⁻¹⁶Rü ngēxguma chi wũxi i taeneē rü exna taejax i jaxõxũ rü nangexchirugu rü nangewemũgu, rü chi wũxie i pema rü nhapegũgu:

“¡Mexũ cuxũ üpetü, rü icũxcuchi na tama cuxũ nadejuxũcax, rü meã nachibü!” nhagũgu, rü ¿taciüwa name i ngēma ega tama nũxna tanaxãxgu i ngēma nũxũ taxuxũ? ¹⁷Rü ngēxguma jaxõmaregu notürü tama mexũ ixũxgu, rü tama togũxũ rũngũxēēgu, rü ¿taciüwa namexũ i ngēmaãcü na jaxõxũ? ¹⁸Erü ngēxguma cujaxõmaregu notürü tama mexũ cuxũxgu, rü ngürüãchi tá wũxie nhatarũgü cuxũ:

“Cuma rü cujaxõmare notürü chama rü chajaxõ rü nhũxmachi mexũ chaxü ta. Rü ¿nhuxãcü tá nũxũ chacuáxũ na cujaxõxũ ega tama mexũ cuxũxgux? Notürü chama rü chorü ü i mexũmaã tá cuxũ nũxũ chadauxēē na aixcuma chajaxõxũ”, nhatarũgü tá cuxũ. ¹⁹Cuma cujaxõ na nangēxmaxũ ja wũxitama ja Tupana. Marü name. Notürü ngõxogü rü ta ngēmaãcü najaxõgü, rü porããcü nidũxrxuxe erü Tupanaxũ namuũē. ²⁰Pa Jatü ja tama Meã Nagu Rũxĩnũcũx, cuma rü tama nũxũ cucuax i ngēxguma cujaxõmaregu rü tama mexũ cuxũxgu, rü taxuwama name i ngēmaãcü na cujaxõxũ. ²¹Tupana nũxũ ixuxgu rü nuxcũmaxũcü ga tórü õxi ga Abrãü rü wũxi ga jatü ga mecü nixī. Jerü mexũ naxü rü Tupanaga naxĩnũ ga jexguma namaã nũxũ jaxuxgu na naxcax jamããxũcax ga nane ga Isaqui. ²²Rü ngēmawa nũxũ tacuax rü tama najaxõmare ga Abrãü, notürü mexũ naxü ta. Rü jema naxũxũwa tũxũ nũxũ nacuaxēē na aixcuma Tupanaãxũ jaxõõxũ. ²³Rü jemaãcü ningu ga jema ore ga ümatũxũ ga nhaxũ:

“Abrãü rü Tupanaãxũ najaxõ rü jemaçax Tupana nũxũ nixu na mecü jĩxũ jerü nũxũ najaxõ. Rü nũxũ nixu ta na namüçü jĩxũ ga Abrãü”.

²⁴Rü ngēmawa nũxũ tadau na Tupana namaã taãēxũ ja jima jatü ja mexũ ücü rü tama jaxõmarecü. ²⁵Rü jemaãcü ta ngĩmaã nangupetü ga nuxcũma ga Raãbe. Rü Tupana ngĩmaã nataãē jerü mexũ ixü ga jexguma meã najauxãgu ga ngĩpatawa ga jema orearü ngeruũgü ga Judēgü. Rü ngĩgagu namaxē ga jema

orearü ngeruũgü jerü to ga namagu ijamugü ga jexguma norü uwanügü nadaixchaũgu. Rü woo ga ngĩma rü chixri na namaxũxũ ga noxrix, notürü mexũ ixü jerü ijaxõ, rü jemacax Tupana ngĩmaã nataãẽ. ²⁶Rü wüxi i naxũne rü taxuwama name rü najumare ega natauxguma i naãẽ. Rü ngëxgumarüũ ta nixĩ na taxuwama namexũ na jaxõmarexũ ega taxuũma i mexũ ixüxgux.

Törü conüchiga

3 ¹Pa Chaueneëgüx, tama name i muxëma i pema rü nguxëetaexüğü pegü peixüxüxëechaũ. Erü pema nüxũ pecuax na jixema i nguxëetaexüğü na ixüxüxũ, rü guxũ i duũxüğüarü jexera tá tüxna naca ja Tupana törü maxüchiga rü törü puracüchiga. ²Guxãma i jixema rü muëxpüxcüna chixexũ taxüe. Jima jatü ja taguma chixexüxũ ixücü rü aixcuma mecü nixĩ, erü nüxũ nacuax na nhuxãcü guxüwama nügüna nadauxũ na tama chixexũ naxüxüçax. ³Rü ngëma na taga naxinüxüçax i wüxi i cowaru, rü tanaxwaxe na naxütüxünáguxũ na ngëmaãcü jixema inaxwaxexüãcüma meã ijaxüxüçax. ⁴Düçax nagu perüxinüẽ ja wapurugü ja buaneciãrü poramaã ixüxüne! Rü woo nitaxüchi rü buanecü ja taxüchicümaã inicuegü, notürü íraxũ i toxchinüxümaã nanatoxchinü i norü toxpexeruũ, rü ngextá nüma ínanaxwaxexüwa nanaxüxëẽ. ⁵⁻⁶Rü ngëxgumarüũ ta nixĩ ja törü conü rü woo na naxírachiréxũ, notürü namuxüchi i norü ore. Rü wüxitama i üxüarü jauraxũ i íraxüwa inaxüğü na jaxaxũ i taxüma i naãne. Rü

törü conü rü nhama wüxi ja üxürüũ nixĩ. Rü taxünewa rü wüxi i taxũ i chixexũ nixĩ ja jima törü conü erü nanachixexëẽ i guxüma i törü maxũ. Rü ngëma Tupana ngoxogüxũ ípocuexügune ja üxüemawa ne naxü i ngëma chixexũ i namaã jadexaxũ ja törü conü. Rü ngëma chixexümaã nanachixexëẽ i guxüma i törü maxũ. ⁷Duũxüğü rü nüxũ nacuax na íjapuxëãxũ rü nüxna nachogüxũ i nagüxüraũxũ i naëxüğü i idíraexũ, rü werigü, rü äxtapegü, rü choxnigü.

⁸Notürü taxüema nüxũ tacuax na nüxna tachogüxũ ja tümaãrü conü. Erü wüxi i chixexũ i taxũ i taxucürüwama texé íjarüxoxëxü nixĩ. Rü ngëma norü dexa rü üürüũ tüxü najuxëẽ. ⁹Rü jima törü conümaã nüxũ ticuaxüũ ja Tanatü ja Tupana, rü jimamaãtama chixexũ namaã tixugüe ta i duũxüğü i Tupana nügüãcü üxũ. ¹⁰Rü ngëma taaxmaã, rü meã duũxüğüchiga tidexagü, notürü ngëmatama taaxmaã rü namaã taguxchigagü ta. Pa Chaueneëgüx, tama name na ngëmaãcü jüxũ. ¹¹Wüxi i dexáarü chuchxüwatama rü taxuacüma ínaxüxü i dexá i mexũ rü dexá i chixexũ. ¹²Pa Chaueneëgüx, wüxi i figuera rü taxuacüma oriwaarü omaã naxo, rü wüxi i uwa rü taxuacüma figueraarü omaã naxo. Rü ngëxgumarüũ ta wüxi i dexáarü chuchxüxü i jucürachiüxüwa, rü taxuacüma ínaxüxü i dexá i mexũ.

Ngëma cuax i aixcuma ixüxũ

¹³Ngëxguma chi petaniwa nangëxmagu i wüxi i duũxũ i nüxũ cuáxü rü meã naãëxü cuáxü, rü name nixĩ na

meã namaxũũ rü mexũ na naxũũ rü tama nügü jacuãũũũ na ngẽmaãcü pexũ nüũ nadauxẽẽxũcax na aixcuma wüxi i duũũ i nüũ cuãũ jĩũ.

¹⁴Notürü ngẽxguma chi peixauxãchiwaxegügu rü togüchi pexaiegu rü norü jexera pegü peixẽẽchaũgu, rü taxuacüma pegügu perũxĩnüẽ na mexũgü rü nüũ cuãxgũũ peixĩgũũ. Rü wüxi i dora i taxũ nixĩ i ngẽma ega ngẽmaãcü peixĩgügu. ¹⁵Eri ngẽma na ixauxãchiwaxegũũ rü duũũgüchi na ixaiexũ rü norü jexera jigü na ixĩgũẽẽchaũũ, rü tama Tupanawa ne naxũ, notürü nhama i naãncũãxwa rü ngoxo i Chatanáwa nixĩ i ne naxũũ.

¹⁶Eri ngextã auxãchi itaxũwa rü duũũgü nügü írũjexeraxẽẽchaũũwa, rü ngẽma rü taxuũma meã inixũ rü nagũxũraũũ i chixexũ nangẽxma. ¹⁷Notürü guãama ja jíxema aixcuma tüxũ nangẽxmaxẽ i ngẽma cuãx i Tupanawa ne ũũ, rü aixcuma meã tamaxẽ rü guãamaã tamecümagü, rü meã duũẽxũ tãjaxgü i tümapatawa, rü meã itarũxĩnüẽ i tümamüciãrũ ucuxẽ, rü guxũ i duũũgü tüxũ nangechaũtümũũgü, rü guãamaãma tügü tawũxiguxẽẽgü, rü tixaixcumagü, rü mexũ taxũgü. ¹⁸Rü jíxema naxcax daugũxe na duũũgü nügümaã írũngũxmũẽũ, rü wüxi i mexũ taxũgü. Eri ngẽmawa tá nüũ tadaugü na aixcuma meã Tupanacax namaxẽũ i ngẽma duũũgü.

**Duũũgü i nhama i naãneãrũ
ngũchaũcax daugũũchiga**

4 ¹¿Tũxcũũ pegümaã penuẽ rü pegü pedai? Pegümaã penuẽ eri pexũ nangẽxma i ngẽma perü ngũchaũgü i

chixexũgü. ²Pema pexũ nangũchaũ i ngẽma pexũ taxuũ notürü taxuacüma pexũ nangũũ, rü ngẽmacax pejamaç i togü. Rü norü ngẽmaxũcax peixauxãchie notürü taxuacüma pexũ nangũũẽga, rü ngẽmacax pegümaã penuẽ, rü pegü pedai. Rü tama penajauxgü i ngẽma penaxwaxexũ eri tama Tupanana naxcax peca. ³Rü ngẽxguma naxcax ípecaxgu, rü tama penajaxu, eri naxcax ípeca i ngẽma tama Tupana pexũ naxwaxexũ. Rü ngẽma pematama penaxwaxexũ nixĩ i naxcax ípecaxũ na namaã pegütama petaãẽxẽmarexũcax. ⁴Pa Duũũgü i Chixri Maxẽũx, ¿Tama exna nüũ pecuãx rü ngẽxguma nhama i naãnexũ pengechaũgu rü Tupanamaã perũxuanũũ? Eri texé ja nhama i naãnexũ ngechaũxẽ rü Tupanamaã tarũxuanũ. ⁵Rü tama notũcaxma nixĩ i ngẽma Tupanaãrũ ore i nhaxũ:

“Ngẽma Naã i Üünexũ i Tupana tüxna muxũ rü tüxũ ninuxũ eri noxrü tixĩ rü tüxũ nangechaũ”, nhaxũ. ⁶Notürü Tupana rü tüxũ narũngũxẽẽ na namaã iporaexũcax i guxũma i nhama i naãneãrũ ngũchaũ i chixexũ. Rü ngẽmacax norü orewa rü nhanagürü:

“Tupana rü tümamaã nanu ja jíxema tügü írũtagũxe, notürü tüxũ narũngũxẽẽ ja jíxema tügü írũxĩragũxe”,

nhanagiürü. ⁷Pa Chaueneẽgũx, ¡Meã Tupanaga pexĩnüẽ! ¡Rü nüũ pexoó i ngoxo i Chataná! Rü nüma rü tá pexna ninha. ⁸¡Tupanana pengaicamagü! Rü nüma rü tá ta pexna nangaicama. Rü pemax, Pa Pecaduãxgũũx, ¡nüũ perũxoe

i pecúma i chixexũ! Rũ pemax, i Tupanawe ruxĩxchaũxẽ notũrũ nhama i naãnewe rũ ta ruxĩxchaũxẽ, ¡penamexẽxẽ i perũ maxũ na Tupanacaxicatama pemaxẽxũcax! ⁹¡Pegũmaã pengechaũgũ rũ pexauxe erũ pepecaduãx! Rũ texé ja nhama i naãneãrũ taãewa cugũxe, rũ name nixĩ i tũgũmaã taxauxe. Rũ texé ja tũmacũma i chixexũmaã taãxéxẽ, rũ name nixĩ i Tupanapexewa tũgũmaã tangechaũ. ¹⁰Rũ name nixĩ i Cori ja Tupanapexegu pecaxãpũxũgũ rũ namaã nũxũ peixu na taxuwama pemexũ. Rũ ngẽxguma i nũma rũ tá pexũ nicuãxũũ rũ pexũ nataxẽẽ.

**Tama name i chixexũgu
cueneẽmaã curũxĩnũ**

¹¹Pa Chaueneẽgũx, ¡Tãũ i chixexũmaã pegũ peixugũxũ! Erũ jĩxema chixexũmaã tũmaẽneẽchigagu idexãxe rũ exna chixexũmaã nũxũ dawenũxẽ, rũ chixe nũxũ tawogũ ta i Tupanaãrũ ore. Rũ ngẽxguma chixexũgu Tupanaãrũ oremaã curũxĩnũgu, rũ Tupanaãrũ orearũ jexera cugũ cuixĩxẽẽchaũ erũ tama aixcuma naga cuxĩnũ. ¹²Tupanaxĩcatama nixĩ ja tũxna naxãcũ i norũ mugũ rũ nhũxmachi tá tũxna cacũ rũ ngoxi naga ixĩnũẽ i ngẽma norũ ore. Rũ nũmatama nixĩ i nũxũ nangẽxmaxũ i pora na tũxũ namaxẽxẽxũ rũ exna tũxũ najuexẽẽxũ. ¿Notũrũ texé cuixũ i cumax rũ ngẽmacax cunangugũxũ na nhuxãcũ namaxũxũ i cumũcũ?

**Taxũema nũxũ tacuãx na ãacũ tá
tũxũ ngupetũxũ i moxũãrũ
ngunexũgu**

¹³¡Choxũ iperũxĩnũẽ i pema na nhapegũgũxũ:

“Nhũxma rũ exna moxũ tá nãĩ ja ããnewa taxĩ, rũ wũxi ja taunecũ tá ngẽxma tajajaxu, rũ tá ngẽma tataxegũ na mucũ i dũeru ngĩxũ ¡jaxuxũcax”, nhaperũgũgũ! ¹⁴Pema rũ tama nũxũ pecuãx na ãacũ tá pexũ ũpetũxũ i moxũ. ¿ãacũ nixĩ i perũ maxũ? Perũ maxũ rũ nhama wũxi i charena i paxaãchi nũxũ idauxũ rũ ngẽxgumatama ngupetũxũrũ tá inajarũxo. ¹⁵Rũ narũmemaẽ nixĩ na nhapegũxũ:

“Ngẽxguma chi nanaxwãxegu ja Cori ja Tupana na imaxẽxũ, rũ chi tanaxũ i nhaã puracũ i nagu rũxĩnũxũ”, nhapegũxũ. ¹⁶Notũrũ i pema rũ pegũ peicuãxũũgũchaũ. Rũ guxũma i ngẽma rũ tama name. ¹⁷Jĩxema nũxũ cuãxe na nhuxãcũ Tupanapexewa meã tamaxũxũ, notũrũ tama naxũxe, rũ pecadu taxũ.

Ucuxẽ i dũeruãxgũxũcax

5 ¹Pa Duũxũgũ i Dũeruãxgũxũx, ¡perũxĩnũẽ i nhaã ore! ¡Pexauxe rũ aita pexũe erũ chixexũ tá pexũ naxũpetũ! ²Perũ ngẽmaxũgũ rũ marũ nangaue, rũ ngẽma pexchiru i mexẽchixũ rũ nawe nanangõmũ. ³Perũ uiru rũ perũ dũeru rũ ngẽxma naxãũtanũ rũ ngẽxma nangaue. Rũ ngẽma norũ ãũtanũ rũ wũxi i perũ cuãxruũ tá nixĩ na pema rũ tá ta ipejarũtauxexũ nhama ãacũ ũxũwa ixaxũrũ. Tupana ngĩxũ nadau i perũ dũeru i ngĩmaã penguũxcũ, rũ ngẽmacax tá pexũ napocu i naãneãrũ guxgu. ⁴Rũ jema perũ puracũtanũxũ ga tama meã nũxũ penaxũtanũxũ, rũ nhũxma rũ ngĩxcax nidexagũ ga jema dũeru ga tama nũxna ngĩxũ pexãcũ. Rũ Tupana ja guxããrũ Cori rũ ngẽma duũxũgũxũ naxĩnũ na ngĩxcax

jadexagüxü ga jema díeru ga nüxü ngixü pengetanücü ga peanewa na napuracüexüçax. ⁵Rü nhama i nañewa rü pegü pengaxãëgü rü pemepata rü pemuärü ngëmaxüãxgü rü petaãëgü rü meã pechibüe. Notürü nawa tá nangu na ngëmacax Tupana tá pexü pocuexü. ⁶Rü pema penapocue rü penadai i ngëma duüxügü i taxuüma i chixexü pemaã üchiréxü. Rü nümagü rü pexü narüturamaëgü, rü taxuacüma nügü ínapoxügü.

Tanaxwaxe i tajumuxë rü meã ítananguxëë ja Cori ja Tupana

⁷Rü nhuxma Pa Chaueneëgüx, rü name nixí i meã ípenanguxëë nhuxmatata ínangu ja Cori ja Tupana. Rü dücax, jíxema nañewa puracüxe rü meã ítananguxëë ja pucü na naxügüxüçax i tümanetü. Rü nhuxmachi nhuxre ja tawemacü ítananguxëë na najaxü i tümanetüärü o, rü ngëxguma rü tá tajabuxgü. ⁸Rü pema rü ta penaxwaxe na meã ípenanguxëëxü na ínanguxü ja Cori ja Tupana. ;Rü petaãëgü, rü täü i nüxü perüçhauexü na ípenanguxëëxü! Erü marü ningaica na ínanguxü ja tóru Cori. ⁹Pa Chaueneëgüx, name nixí i nüxü perüxoe na pegüchigaxü peixuechü na tama ngëmacax pexna naçaxüçax ja Tupana. Erü marü ningaica na ínanguxü na duüxügüxü jacagüxüçax i norü maxüchiga. ¹⁰Pa Chaueneëgüx, name nixí i nüxna pecuaxächie ga jema nuxcümaügüxü ga Tupanaärü orearü uruügü ga na nhuxäcü jaxna namaã naxñüëxü ga jexguma ngúxü jangegügu. Rü name nixí i pema rü ta

ngëxgumariü jaxna namaã pexñüëãma rü Tupanacax pemaxëãma ega ngúxü peingegügu. ¹¹Rü jixema nüxü tacuax na nataãëgüxü ga jema duüxügü ga meã Tupanacax maxëãmaxü ga jexguma ngúxü nüxü üpetügu. Rü pema nüxü pecuax ga nhuxäcü meã namaxama ga guma Jo ga jexguma ngúxü nüxü üpetügu. Rü nüxü pecuax ga jixcama ga na nhuxäcü tóru Cori ja Tupana poraäcü nüxü rüngüxëëxü. Erü nüma ja tóru Cori ja Tupana rü namecümáxüchi rü poraäcü nüxü tangechäütümüügü. ¹²Rü guxüärü jexera, Pa Chaueneëgüx, rü ngëxguma tacüçax ipexunetagu, rü tama name i Tupanaëgagu ipexuneta, rü exna nhama i naãneëgagu ipexuneta, rü exna tacü i to i naëgagu ipexuneta. Notürü ngëxguma aixcuma jixügu i wüxi i ore ;rü noxtacüma: “Ngü” nhapegü! Rü ngëxguma tama aixcuma jixügu i wüxi i ore ;rü noxtacüma: “Tama” nhapegü! Rü ngëxguma ja Tupana rü täüxütáma pexü napocue naxçax i ngëma perü uneta. ¹³Rü ngëxguma wüxie i petanüwa naxixächiaëgu, rü name nixí na tajumuxëxü. Rü ngëxguma wüxie taëgu, rü name nixí na tawijaexü rü Tupanaxü ticuaxüüxü. ¹⁴Rü ngëxguma wüxie i petanüwa idaawexgu, rü name nixí i naxçax pejaca i jaxögüxüärü äëxgacügü na tümacax najumuxëgüxüçax rü Cori ja Tupanaëgagu chixümaã tüxü jangögügüxüçax. ¹⁵Rü ngëxguma aixcuma Tupanaaxü jaxögüäcüma najumuxëgügu, rü tá tümacax nitaane, rü nüma ja Cori ja Tupana tá tüxü ínarüdadëë nawa i tümaärü ðaawe. Rü ngëxguma chi tacü rü pecadu taxüxgu,

rü Tupana tá tuxú nuxú nangechaú.
 16Rü ngẽmacax name nixí i pegúmaã
 nuxú peixu i perú pecadugü rü pegücaç
 pejumuxẽgü i wüxiechigü na pexcaç
 jataanegüxúcaç. Rü jima mecü ja
 jatüarü jumuxẽ rü aixcuma napora erü
 Tupana nanangãxú. 17Tupanaãrü orearü
 uruú ga Ería nixí ga wüxi ga jatü ga
 taxrüú ixĩcü. Notürü jexguma nüma
 guxú ga norü ngúchaúmaã najumuxẽgu
 na tama napuxúcaç, rü tamaẽxpüx ga
 tauncüarü ngãxúgu rü tama napu ga
 jema naãnewa. 18Notürü jemawena rü
 wenaxãrü najumuxẽ ga Ería rü pucücaç

ínaca. Rü wenaxãrü napu. Rü narüxü ga
 guxúma ga nanetügü. 19Pa
 Chaueneẽgüx, ngẽxguma chi texé
 petanüwa Tupanana ixügachigu, rü
 tangẽxmagu ja wüxie ja tuxú
 taeguxẽéxẽ na wenaxãrü Tupanawe
 tarüxüxúcaç, rü mexú taxü. 20Erü
 ngẽxguma texé Tupanacax
 nataeguxẽẽgu i wüxi i duüxú nüxna i
 norü chixexú, rü tümagagu Tupana tá
 nanamaxẽẽ i ngẽma duüxú, rü tá nüxú
 nüxú nangechaú i norü pecadugü.

*Rü nuãma pexna,
 Tiagu*